

ஜூன் -04

TNPSC துளிகள்

- ❖ டெல்லி அரசானது தேசிய தலைநகரப் பகுதியில் மெட்ரோ ரயில் மற்றும் பேருந்துகளில் பெண்களுக்கு இலவசப் பயணங்களை அளிப்பதற்கான முன்மொழிதலுக்கு ஒப்புதல் அளித்துள்ளது.
- ❖ ONGC நிறுவனமானது இந்தியன் ஆயில் நிறுவனத்தைப் பின்னுக்குத் தள்ளி நாட்டின் மிகவும் இலாபகரமான பொதுத்துறை நிறுவனமாக உருவெடுத்துள்ளது.

தமிழ்நாடு செய்திகள்

மூன்றாம் பாலினத்தவர் - பல்நோக்கு மருத்துவமனை

- ❖ சென்னையில் உள்ள ராஜீவ் காந்தி அரசு பொது மருத்துவமனையானது மூன்றாம் பாலினத்தவருக்கான சுகாதாரப் பாதுகாப்புத் தேவைகளுக்கென இயங்கும் ஒரு முழுநேர சிறப்புப் பிரிவைத் தொடங்கியுள்ளது.
- ❖ நாட்டில் மூன்றாம் பாலினத்தவருக்காக தனிப் பிரிவை ஒரு மருத்துவமனை கொண்டிருப்பது இதுவே முதல் முறையாகும்.



- ❖ இந்த மருத்துவமனையானது எல்லா நாட்களிலும் திருநங்கைகளுக்கு சுகாதார சேவைகளை வழங்கும்.
- ❖ பத்து வருடங்களுக்கு முன்பு 2009 ஆம் ஆண்டு இதே மருத்துவனையில் முதன் முறையாக திருநங்கைக்குப் பாலியல் மாற்று அறுவை சிகிச்சை செய்யப்பட்டது.

தேசியச் செய்திகள்

பஞ்சாப் மெயில் இரயிலின் 107 வது வருடம்

- ❖ பஞ்சாப் மெயில் இரயிலானது நாட்டின் மிகப் பழமையான தொலைதூரம் செல்லும் ரயில்களில் ஒன்றாகும்.
- ❖ இது 2019 ஆம் ஆண்டு ஜூன் 1 அன்று தனது 107 ஆம் வருடத்தை நிறைவு செய்தது.
- ❖ முன்னர் பஞ்சாப் லிமிட்டெட் என்று அழைக்கப்பட்ட இந்த இரயிலானது மும்பையிலிருந்து பெஷாவர் வரையிலான தனது முதல் பயணத்தை 1912 ஆம் ஆண்டு ஜூன் 1 அன்று தொடங்கியது.



- ❖ பெஷாவர் நகரம் தற்போது பாகிஸ்தானில் உள்ளது.
- ❖ இது ஆங்கிலேயர் காலத்திய இந்தியாவின் அதிவேக இரயிலாக அறியப்பட்டது.
- ❖ பிரிவினைக்கு முன்னதாக இந்த இரயிலானது மும்பையின் பெல்லார்டு பியர் மோல் நிலையத்திலிருந்து பெஷாவர் வரையிலான 2496 கி.மீ தொலைவை 47 மணி நேரத்தில் கடந்து சென்றது.
- ❖ தற்போது சத்ரபதி சிவாஜி மகாராஜா நிலையத்திலிருந்துத் தொடங்கி ரோஷ்பூர் கண்டோன்மெண்ட் வரையிலான இதன் வடக்கு நோக்கிய 1930 கி.மீ தூர பயணத்தை இது 34 மணிநேரம் 15 நிமிடத்தில் கடக்கிறது.

அறிவியல் மற்றும் தொழில்நுட்பச்செய்திகள்

நிலவில் நூலகம் - பேர்ஷீட்

- ❖ உலகின் முதல் நிலவில் அமைந்துள்ள நூலகமானது 30 மில்லியன் பக்கங்களைக் கொண்டுள்ளது.
- ❖ இது இஸ்ரேல் நாட்டிலிருந்து அனுப்பிட்டு நிலவில் மோதி தரையிறங்கிய பேர்ஷீட் விண்கலத்திலிருந்து ஏப்ரல் 12 அன்று பறக்கவிடப்பட்டது.
- ❖ இது 5 மில்லியன் ஆண்டுகளுக்கு அங்கு இருக்கும்.

சுற்றுச்சூழல் செய்திகள்

எட்னா எரிமலை

- ❖ இந்த வருடத்தில் முதல் முறையாக எட்னா எரிமலை வெடித்துள்ளது.
- ❖ இத்தாலிய நாட்டின் தீவான சிசிலியில் உள்ள இந்த மலையானது கடந்த இரண்டு ஆண்டுகளாக வெடிக்காத நிலையில் இருந்தது.
- ❖ இது ஐரோப்பாவில் செயல்படும் நிலையில் இருக்கும் இரண்டாவது உயரமான எரிமலையான விசுவியஸ் எரிமலையை விட இரண்டரை மடங்கு அதிகமான செயல்படும் நிலையைக் கொண்ட எரிமலையாகும்.



பிரபலமானவர்கள், விருதுகள் மற்றும் நிகழ்வுகள்

மெக்ஸிகோ நாட்டின் வெளிநாட்டவர்களுக்கான உயரிய குடிமகன் விருது

- ❖ முன்னாள் இந்திய குடியரசுத் தலைவரான பிரதிபா பாட்டீலுக்கு "ஆர்டன் மெக்ஸிகானா டெல் அகுயிலா அஸ்டெகா" (அஸ்டெக் ஈகீள் ஆர்டர்) எனும் மெக்ஸிகோ நாட்டு அரசால் வெளிநாட்டவருக்கு வழங்கப்படும் உயரிய குடிமகன் விருது வழங்கப்பட்டுள்ளது.
- ❖ S.ராதாகிருஷ்ணனுக்கு அடுத்ததாக இந்த கௌரவத்தைப் பெறும் இரண்டாவது இந்தியக் குடியரசுத் தலைவர் இவரேயாவார்.
- ❖ பிரதிபா பாட்டீல் 2007-2012 ஆம் ஆண்டுகளில் குடியரசுத் தலைவராக இருந்த முதல் பெண் ஆவார்.

தேசிய பாதுகாப்பு ஆலோசகர்

- ❖ ஓய்வு பெற்ற இந்திய காவல் பணி அதிகாரியான அஜித் தோவலை இந்திய அரசானது தேசிய பாதுகாப்பு ஆலோசகராக மீண்டும் நியமித்துள்ளது.
- ❖ இவருக்கு காபினெட் அமைச்சருக்கு நிகரான தகுதி வழங்கப்பட்டுள்ளது.
- ❖ முன்னுரிமை வரிசை அட்டவணையில் அமைச்சருக்கு நிகரான தகுதி நிலையைப் பெற்ற முதல் தேசிய பாதுகாப்பு ஆலோசகராக இவர் உருவெடுத்துள்ளார்.



- ❖ இவரின் முந்தைய தேசிய பாதுகாப்பு ஆலோசகர் பணிக் காலத்தில் இவருக்கு இணை அமைச்சர் நிலைக்கு நிகரான நிலை வழங்கப்பட்டிருந்தது.
- ❖ இந்த தேசிய ஆலோசகர் பதவியானது 1998 ஆம் ஆண்டு அடல் பிஹாரி வாஜ்பாய் பிரதமராக இருந்த போது உருவாக்கப்பட்டதாகும்.
- ❖ இந்திய வெளியறவுப் பணி அதிகாரியான பிரஜேஷ் மிஸ்ரா இந்தியாவின் முதல் தேசிய பாதுகாப்பு ஆலோசகர் ஆவார்.
- ❖ 1968 ஆண்டின் IPS அதிகாரியான அஜித் தோவல் உளவுத் துறையின் இயக்குநராக 2005 ஆம் ஆண்டு பணி ஓய்வு பெற்றார்.

விளையாட்டுச் செய்திகள்

400-வது கிராண்ட் ஸ்லாம் போட்டி

- ❖ ரோஜர் பெடரர் கிராண்ட் ஸ்லாம் போட்டியில் தனது 400-வது ஆட்டத்தை கேஸ்பெர் ரூட்டுக்கு எதிராக விளையாடினார்.
- ❖ சுவிட்சர்லாந்தைச் சேர்ந்த இவர் இந்த மைல்கல்லை அடைந்த முதல் ஆண் அல்லது பெண் வீராக உருவெடுத்துள்ளார்.



- ❖ இந்தப் பட்டியலில் அதிக கிராண்ட் ஸ்லாம் போட்டிகளில் விளையாடிய இரண்டாவது வீரராக செரினா வில்லியம்ஸ் உள்ளார்.
- ❖ ஜப்பானின் குருமி நராவை பிரெஞ்சு ஓபன் போட்டியின் இரண்டாம் சுற்றில் தோற்கடித்த ஆட்டமானது செரினா வில்லியம்ஸின் 382வது போட்டியாகும்.
- ❖ நோவோக் ஜோகோவிக் மற்றும் ரபேல் நடால் ஆகியோர் அதிக கிராண்ட் ஸ்லாம் போட்டிகளில் விளையாடிய மூன்றாவது மற்றும் நான்காவது வீரர்களாக உள்ளனர்.

நிஹால் சரின் - 2800 எலோ புள்ளிகள் மதிப்பீடு

- ❖ இந்தியாவைச் சேர்ந்த நிஹால் சரின் FIDE மதிப்பீட்டுப் பட்டியலில் 2600 எலோ புள்ளிகளைப் பெற்ற உலகின் மூன்றாவது இள வயது வீரராக உருவெடுத்துள்ளார்.
- ❖ 14 வயதான இவர் கேரளாவைச் சேர்ந்தவராவார்.
- ❖ மேலும் இவர், 2009 ஆம் ஆண்டில் 15 வயதான பரிமாராஜன் நேகி புரிந்த சாதனையை முறியடித்த இந்தியாவின் இளம் வயது வீரராவார்.

இந்திய சதுரங்க தரவரிசை

- ❖ ஐந்து முறை உலக சாம்பியனான விஸ்வநாதன் ஆனந்த உலகளவில் 9 ஆம் இடத்தில் உள்ளார்.
- ❖ இவருக்கு அடுத்து 25 வது இடத்தில் பெண்டியாலா ஹரிகிருஷ்ணா உள்ளார்.
- ❖ விதித் குஜராத்தி, B அதிபன் மற்றும் கிருஷ்ணா சசிகிரண் ஆகியோர் முதல் 100 இடங்களில் உள்ள பிற இந்தியர்கள் ஆவர்.
- ❖ நிஹால் 240 ஆம் இடத்தில் உள்ளார்.
- ❖ நார்வேயைச் சேர்ந்த உலக சாம்பியனான மாக்னஸ் கார்ல்சன் உலகின் முதல் இடத்தில் தொடருகின்றார்.
- ❖ இந்தியாவின் கொனேரு ஹம்பி பெண்கள் வரிசையில் உலகளவில் 4-வது இடத்தில் உள்ளார்.
- ❖ துரோணாவள்ளி ஹர்கா 14வது இடத்தில் உள்ளார்.

20 வயதிற்கு உட்பட்ட யூரேசியன் தடகள சாம்பியன்ஷிப்

- ❖ கஜகஸ்தானின் அல்மாடி நகரில் 2 நாட்கள் நடைபெற்ற 20 வயதிற்கு உட்பட்டோருக்கான யூரேசியன் தடகள சாம்பியன்ஷிப் போட்டியில் இந்திய தடகள வீரர்கள் 5 தங்கப் பதக்கம் மற்றும் 3 வெள்ளிப் பதக்கங்களை வென்றனர்.
- ❖ தமிழ் நாட்டைச் சேர்ந்த ஸ்ரீகிரண் நந்தகுமார் ஆண்களுக்கான 300 மீட்டர் போட்டியில் தங்கப் பதக்கம் வென்றார்.

வீரர்கள்	விளையாட்டு	பதக்கம்
குரிந்தர் வீர்சிங்	100 மீட்டர்	தங்கம்
விக்ராந்த் பஞ்சால்	400 மீட்டர்	தங்கம்
ஸ்ரீகிரண்	800 மீட்டர்	தங்கம்
அப்து ரசாக் பிரிஸ்ஸில்லா டேனியல் ப்ளோரன்ஸ் பர்லா விக்ராந்த் பஞ்சால்	4 × 400 மீட்டர் கலப்பு ஓட்டம்	தங்கம்
ரோஹித் யாதவ்	ஈட்டி எறிதல்	தங்கம்
அப்துல் ரஸாக்	400 மீட்டர்	வெள்ளி
பிரிஸ்ஸில்லா டேனியல்	800 மீட்டர்	வெள்ளி
சாஹில் ஸில்வால்	ஈட்டி எறிதல்	வெள்ளி

UEFA சாம்பியன்ஷிப் - லிவர்பூல்

- ❖ டோட்டன்ஹாமை 2-0 என்ற கணக்கில் வீழ்த்தி லீவர்பூல் அணியானது 6 வது முறையாக ஐரோப்பாவின் சாம்பியனாக உருவெடுத்துள்ளது.
- ❖ முகமது சலா மற்றும் டிவோக் ஆரிகி ஆகியோர் தலா 2 கோல்கள் அடித்தனர்.



- ❖ கடந்த ஏழு ஆண்டுகளில் லிவர்பூல் அணிக்கு கிடைத்த முதல் டிராபி இதுவேயாகும்.



முக்கிய தினங்கள்

நிதியியல் கல்வி வாரம்: ஜூன் 3-7

- ❖ நிதியியல் கல்வி வாரமானது ஒவ்வொரு ஆண்டும் ஒரு முக்கியத் தலைப்புகளின் கீழ் விழிப்புணர்வை ஏற்படுத்துவதற்கான ரிசர்வ் வங்கியின் மையப்படுத்தப்பட்டப் பிரச்சாரமாகும்.
- ❖ இவ்வருட நிதியியல் கல்வி வாரமானது 'விவசாயிகள்' மீதும் முறையான வங்கி அமைப்பின் ஒரு அங்கமாக இருப்பதன் மூலம் அவர்கள் எவ்வாறு பயன் பெறுகிறார்கள் என்பதனை விளக்குவதன் மீதும் மையம் கொண்ட கருத்துருவை அடிப்படையாகக் கொண்டது.
- ❖ விவசாயிகளுக்கு அத்தியாவசிய நிதியியல் விழிப்புணர்வுச் செய்திகளைப் பரப்புவதற்காக RBI வங்கியானது ஜூன் மாதத்தில் தூர்தர்ஷன் மற்றும் அகில இந்திய வானொலி ஆகியவற்றின் மூலம் மையப்படுத்தப்பட்ட வெகு ஜன ஊடகப் பிரச்சாரத்தை மேற்கொள்கிறது.

ஆக்கிரமிப்பால் பாதிக்கப்பட்ட அப்பாவி குழந்தைகளுக்கான சர்வதேச தினம் - ஜூன் 4

- ❖ ஆக்கிரமிப்பால் பாதிக்கப்பட்ட அப்பாவி குழந்தைகளுக்கான சர்வதேச தினமானது, ஒவ்வொரு ஆண்டும் ஜூன் 4 அன்று ஐக்கிய நாடுகளால் அனுசரிக்கப்படுகின்றது.
- ❖ இந்த நாளானது உலகெங்கிலும் உள்ள உடல், மன மற்றும் உணர்வுப் பூர்வமாக பாதிக்கப்பட்ட குழந்தைகளின் வலியை அங்கீகரிக்கின்றது.
- ❖ இந்நாளானது 1982 ஆம் ஆண்டு ஆகஸ்ட் 19 அன்று ஏற்படுத்தப்பட்டது.
- ❖ இது உண்மையில் 1982 ஆம் ஆண்டின் லெபனான் போரினால் பாதிக்கப்பட்டோரின் மீது கவனம் செலுத்தியது. பின்னர் உலகளாவிய அளவில் இத்தினம் உருவாக்கப்பட்டது.
